

ఓం

అథ శ్రీ లక్ష్మీ హృదయస్తోత్రమ్

హస్తద్వయేన కమలే ధారయంతీం స్వలీలయా ।

హారనూపురసంయుక్తాం మహాలక్ష్మీం విచింతయేత్ ॥ 1 ॥

కౌశేయపీతవసనామ్ అరవిందనేత్రాం పద్మద్వయాభయవరోద్యతపద్మహస్తామ్ ।

ఉద్యచ్ఛతార్కసదృశాం పరమాంకసంస్థాం ధ్యాయేత్ విధిశనతపాదయుగాం జనిత్రీమ్ ॥ 2 ॥

వందే లక్ష్మీం పరశివమయీం శుద్ధజాంబూనదాభాం

తేజోరూపాం కనకవసనాం సర్వభూషోజ్జ్వలాంగీమ్ ।

బీజాపూరం కనకకలశం హేమపద్మం దధానామ్

ఆద్యాం శక్తిం సకలజననీం సర్వమాంగల్యయుక్తామ్ ॥ 3 ॥

శ్రీమత్సౌభాగ్యజననీం స్తామి లక్ష్మీం సనాతనీమ్ ।

సర్వకామఫలావాప్తిసాధనైకసుఖావహామ్ ॥ 4 ॥

స్మరామి నిత్యం దేవేశి త్వయా ప్రేరితమానసః ।

త్వదాజ్ఞాం శిరసా ధృత్వా భజామి పరమేశ్వరీమ్ ॥ 5 ॥

సమస్తసంపత్సుఖదాం మహాశ్రియం సమస్తకల్యాణకరీం మహాశ్రియం ।

సమస్తసౌభాగ్యకరీం మహాశ్రియం భజామ్యహం జ్ఞానకరీం మహాశ్రియమ్ ॥ 6 ॥

విజ్ఞానసంపత్సుఖదాం మహాశ్రియం విచిత్రవాగ్భూతికరీం మనోరమామ్ ।

అనంతసౌభాగ్యసుఖప్రదాయినీం నమామ్యహం భూతికరీం హరిప్రియామ్ ॥ 7 ॥

సమస్తభూతాంతరసంస్థితా త్వం సమస్తభక్తేశ్వరి విశ్వరూపే ।

తన్నాస్తి యత్త్వద్వ్యతిరిక్తవస్తు త్వత్పాదపద్మం ప్రణమామ్యహం శ్రీః ॥ 8 ॥

దారిద్ర్యదుఃఖౌఘతమోపహంత్రీ త్వత్పాదపద్మం మయి సన్నిధత్స్వ ।

దీనార్తివిచ్ఛేదనహేతుభూతైః కృపాకటాక్షైరభిషించ మాం శ్రీః ॥ 9 ॥

విష్ణుస్తుతిపఠాం లక్ష్మీం స్వర్ణవర్ణస్తుతిప్రియామ్ ।

వరదాభయదాం దేవీం వందే త్వాం కమలేక్షణే ॥ 10 ॥

అంబ ప్రసీద పరిపూర్ణదృష్ట్వా మాం త్వత్కృపాద్రవిణగేహమిమం కురుష్వ ।

ఆలోకయ ప్రణతహృద్గతశోకహంత్రీ త్వత్పాదపద్మయుగళం ప్రణమామ్యహం శ్రీః ॥ 10 ॥

శాంత్యై నమోఽస్తు శరణాగతరక్షణాయై కాంత్యై నమోఽస్తు కమనీయగుణాశ్రయాయై ।

క్షాంత్యై నమోఽస్తు దురితక్షయకారణాయై ధాత్యై నమోఽస్తు ధనధాన్యసమృద్ధిదాయై ॥ 11 ॥

శక్త్యై నమోఽస్తు శశిశేఖరసంస్తుతాయై రత్యై నమోఽస్తు రజనీకరసోదరాయై ।

భక్త్యై నమోఽస్తు భవసాగరతారకాయై మత్త్యై నమోఽస్తు మధుసూదనవల్లభాయై ॥ 12 ॥

లక్ష్మ్యై నమోఽస్తు శుభలక్షణలక్ష్మితాయై సిద్ధ్యై నమోఽస్తు సురసిద్ధసుపూజితాయై ।

ధృత్యై నమోఽస్తు మమ దుర్గతిభంజనాయై గత్యై నమోఽస్తు వరసద్గతిదాయికాయై ॥ 13 ॥

దేవ్యై నమోఽస్తు దివి దేవగణార్చితాయై భూత్యై నమోఽస్తు భువనార్చినాశనాయై ।

శాంత్యై నమోఽస్తు ధరణీధరవల్లభాయై పుష్ప్యై నమోఽస్తు పురుషోత్తమవత్సలాయై ॥ 14 ॥

సుతీవ్రదారిద్ర్యతమోపహంత్యై నమోఽస్తు తే సర్వభయాపహంత్యై ।

శ్రీవిష్ణువక్షఃస్థలసంస్థితాయై నమో నమః సర్వవిభూతిదాయై ॥ 15 ॥

జయతు జయతు లక్ష్మీః లక్షణాలంకృతాంగీ జయతు జయతు పద్మా పద్మసద్మాభివంద్యా ।

జయతు జయతు విద్యా విష్ణువామాంకసంస్థా జయతు జయతు సమ్యక్ సర్వసంపత్కరీ శ్రీః ॥ 16 ॥

జయతు జయతు దేవీ దేవసంఘాభిపూజ్యా జయతు జయతు భద్రా భార్గవీ భాగ్యరూపా ।

జయతు జయతు నిత్యా నిర్మలజ్ఞానవేద్యా జయతు జయతు సత్యా సర్వభూతాంతరస్థా ॥ 17 ॥

జయతు జయతు రమ్యా రత్నగర్భాంతరస్థా జయతు జయతు శుద్ధా శుద్ధజాంబూనదాభా ।

జయతు జయతు కాంతా కాంతిమద్భాసితాంగీ జయతు జయతు శాంతా శీఘ్రమాగచ్ఛ సౌమ్యే ॥ 18 ॥

యస్యాః కళాయాః కమలోద్భవాద్యా రుద్రాశ్చ శక్రప్రముఖాశ్చ దేవాః ।

జీవంతి సర్వేఽపి సశక్తయస్తే ప్రభుత్వమాప్తాః పరమాయుషస్తే ॥ 19 ॥

కళయా తే యథా దేవి జీవంతి స చరాచరాః ।

తథా సంపత్కరే లక్ష్మీ సర్వదా సంప్రసీద మే ॥ 20 ॥

యథా విష్ణుః ధ్రువం నిత్యం స్వకళాం సన్న్యవేశయత్ ।

తథైవ స్వకళాం లక్ష్మీ మయి సమ్యక్ సమర్పయ ॥ 21 ॥

సత్యసౌఖ్యప్రదే దేవి భక్తానామభయప్రదే ।

అచలాం కురు యత్నేన కళాం మయి నివేశితామ్ ॥ 22 ॥

ముదాస్తాం మత్ఫాలే పరమపదలక్ష్మీః స్ఫుటకలా

సదా వైకుంఠశ్రీః నివసతు కళా మే నయనయోః ।

వసేత్సత్యే లోకే మమ వచసి లక్ష్మీర్వరకళా

శ్రియః శ్వేతద్వీపే నివసతు కళా మే స్వకరయోః ॥ 23 ॥

తావన్నిత్యం మమాంగేషు క్షీరాబౌ శ్రీకళా వసేత్ ।

సూర్యాచంద్రమసౌ యావత్ తావల్లక్ష్మీపతిః శ్రియౌ ॥ 24 ॥

ఇతి శ్రీ లక్ష్మీ హృదయస్తోత్రమ్

అథ మాంగల్యవివృద్ధిస్తోత్రమ్

ప్రతిష్ఠితం యత్ర జగచ్చరాచరం జగత్తయే యో జగతశ్చ హేతుః ।

జగచ్చ పాత్యత్తి చ యః స సర్వదా మమాస్తు మాంగల్యవివృద్ధయే హరిః ॥ 1 ॥

వ్యోమామ్బువాయుగ్నిమహీస్వరూపైః విస్తారవాన్ యోఽణుతరోఽణుభావాత్ ।

అస్థూలసూక్ష్మః సతతం పరేశ్వరో మమాస్తు మాంగల్యవివృద్ధయే హరిః ॥ 2 ॥

యస్మాత్ పరస్మాత్ పురుషోదనంతాత్ అనాదిమధ్యాదధికం న కించిత్ ।

స హేతుహేతుః పరమేశ్వరేశ్వరో మమాస్తు మాంగల్యవివృద్ధయే హరిః ॥ 3 ॥

హిరణ్యగర్భామృతరుద్రరూపీ సృజత్యశేషం పరిపాతి హన్తి ।

గుణాగ్రణీర్యో భగవాన్ స సర్వదా మమాస్తు మాంగల్యవివృద్ధయే హరిః ॥ 4 ॥

పరః సురాణాం పరమస్సురాణాం పరో యతీనాం పరమో మునీనామ్ ।

పరః సమస్తస్య చ యః స సర్వదా మమాస్తు మాంగల్యవివృద్ధయే హరిః ॥ 5 ॥

ధ్యాతో మునీనామపకల్మషైర్యో దదాతి ముక్తిం పరమేశ్వరేశ్వరః ।

మనోభిరామః పురుషః స సర్వదా మమాస్తు మాంగల్యవివృద్ధయే హరిః ॥ 6 ॥

సురేంద్రవైష్వతవిత్తపామ్బు స్వరూపరూపీ పరిపాతి యో జగత్ ।

స శుద్ధశుద్ధః పరమేశ్వరేశ్వరో మమాస్తు మాంగల్యవివృద్ధయే హరిః ॥ 7 ॥

యన్నామసంకీర్తనతో విముచ్యతే హ్యనేకజన్మార్జితపాపసంచయాత్ ।

పాపేంధనాగ్నిః స సదైవ నిర్మలో మమాస్తు మాంగల్యవివృద్ధయే హరిః ॥ 8 ॥

యేనోద్భతే యన్మరణే రసాతలాత్ అశేషస్పష్టిస్థితికారణాదికమ్ ।

బిభర్తి విశ్వం జగతః స మూలం మమాస్తు మాంగల్యవివృద్ధయే హరిః ॥ 9 ॥

పాదేషు వేదా జతరే చరాచరం రోమస్పశేషా మునయో ముఖే మఖాః ।

యస్యేశ్వరేశస్య స సర్వదా ప్రభుః మమాస్తు మాంగల్యవివృద్ధయే హరిః ॥ 10 ॥

ఇతి మాంగల్యవివృద్ధిస్తోత్రమ్